





☆ مندرجہ ذیل عبارت پڑھ کر سوالات نمبر 11، 12، 13، 14 اور 15 کے جوابات دیں۔

بچو! ریل گاڑی چار طرح کی ہوتی ہے: بلٹ، تیز، درمیانی اور سست رفتار سے چلنے والی۔ ان سب گاڑیوں کی رفتار کا اندازہ ان کی آوازوں سے بھی لگایا جاسکتا ہے۔ بلٹ، سب سے تیز چلنے والی گاڑی سے آواز آتی ہے: پچھی پچھی پچھی پچھی۔۔۔۔۔ عام تیز چلنے والی گاڑی کہتی ہے پچھی کہ پچھی پچھی کہ پچھی۔۔۔۔۔ درمیانی رفتار والی گاڑی بولتی ہے: کبھی تو پہنچوں گی کبھی تو پہنچوں گی کبھی تو پہنچوں گی۔۔۔۔۔ اور سست رفتار گاڑی یوں فریاد کرتی ہے: چلوں گی تو پہنچوں گی چلوں گی تو پہنچوں گی چلوں گی تو پہنچوں گی۔۔۔۔۔ لو بچو آج کا سبق ختم ہوا۔

سوال نمبر 11۔ اس عبارت میں ”بچو!“ پکارنے والا ہے:

- (a) دوست  
(b) باپ  
(c) ہم جماعت  
(d) استاد

سوال نمبر 12۔ گاڑی کی رفتار کا اندازہ لگایا جاتا ہے:

- (a) اس کی قیمت سے  
(b) اس کی آواز سے  
(c) اس کی شکل سے  
(d) اس کے انجن سے

سوال نمبر 13۔ عبارت میں گاڑیوں کی اقسام ہیں:

- (a) ایک  
(b) دو  
(c) تین  
(d) چار

سوال نمبر 14۔ عبارت میں پہلی دو گاڑیوں کی رفتار کے لیے مشترکہ لفظ ہے:

- (a) کبھی  
(b) چلوں  
(c) پچھی  
(d) کہ

سوال نمبر 15۔ وہ گاڑیاں جن کی آوازوں کے لیے ”تو“ اور ”گی“ حروف استعمال ہوئے، وہ ہیں:

- (a) بلٹ و تیز  
(b) بلٹ و سست  
(c) تیز و درمیانی  
(d) درمیانی و سست

☆ مندرجہ ذیل عبارت پڑھ کر سوالات نمبر 16، 17، 18، 19 اور 20 کے جوابات دیں۔

چھوٹی سی چیونٹی کو آفرین کہنا چاہیے کیونکہ وہ بڑی عاقلہ اور بڑی دور بین ہے۔ اسے انسانوں کی طرح اپنی روزی کی فکر رہتی ہے۔ روزی کی تلاش میں کہیں سے کہیں پہنچ جاتی ہے اور اپنے کام سے کبھی غافل نہیں رہتی۔ چھوٹی سی جان ہے مگر مشقت اور مصیبت جھیلنے کے باوجود ہمت نہیں ہارتی۔ اپنا کام ادھورا چھوڑنے کی بجائے تکلیف برداشت کر کے بھی سردی کے دنوں کے لیے خوراک کا ذخیرہ بناتی ہے۔ وہ انسان کو سبق دیتی ہے کہ سستی چھوڑ کیونکہ مہلت کم ہے۔

سوال نمبر 16۔ چیونٹی کو کہنا چاہیے:

- (a) آف  
(b) آہ  
(c) آفرین  
(d) واہ

سوال نمبر 17۔ چیونٹی ہوتی ہے بہت دور بین اور:

- (a) کاملہ  
(b) کاملہ  
(c) حافظہ  
(d) عاقلہ

سوال نمبر 18۔ چوٹی جگہ جگہ تلاش میں پہنچتی ہے:

- (a) گھر کی  
(b) پانی کی  
(c) روزی کی  
(d) آرام کی

سوال نمبر 19۔ وہ مصیبت جھیلنے کے باوجود ہمت:

- (a) نہیں ڈھونڈتی  
(b) نہیں ہاندھتی  
(c) نہیں دیکھتی  
(d) نہیں ہارتی

سوال نمبر 20۔ چوٹی خوراک کا ذخیرہ کن دنوں کے لیے بناتی ہے؟

- (a) گرمی کے  
(b) سردی کے  
(c) برسات کے  
(d) بہار کے

☆ مندرجہ ذیل عبارت پڑھ کر سوالات نمبر 21, 22, 23, 24 اور 25 کے جوابات دیں۔

انسان دشمن عناصر (تخریب کار) محلوں میں ایسی جگہ جاتے ہیں جہاں زیادہ لوگ اکٹھے ہوں تاکہ فائرنگ یا بم دھا کہ کر کے دوسرے لوگوں کو نقصان پہنچا سکیں۔ ایسا دشمن مسجد، پارک اور بازار وغیرہ کو نشانہ بنا سکتا ہے۔ اس لیے ہمیں چاہیے کہ محتاط رہیں۔ اپنے گھر، محلے اور سکول وغیرہ کا خیال رکھیں۔ ہر جگہ حفاظت کے لیے احتیاطی تدابیر اختیار کریں۔ تصدیق کے بغیر گھر کا دروازہ کسی اجنبی کے لیے نہ کھولیں۔ سکول اوقات میں سکول سے باہر نہ جائیں۔ کوئی مشکوک شخص یا لاوارث سامان نظر آئے تو فوری طور پر والدین یا اساتذہ کے ذریعے پولیس کو اطلاع دیں۔ اساتذہ کی ہدایات پر عمل کریں اور یاد رکھیں کہ ہم ایک بہادر قوم ہیں۔

سوال نمبر 21۔ فائرنگ یا بم دھا کہ کر کے دوسرے لوگوں کو نقصان پہنچا سکتے ہیں:

- (a) انسان دوست  
(b) انسان دشمن  
(c) شرارتی بچے  
(d) اچھے آدمی

سوال نمبر 22۔ ہمیں تخریب کاروں سے رہنا چاہیے:

- (a) محتاط  
(b) ڈر کر  
(c) چھپے  
(d) سامنے

سوال نمبر 23۔ کس کے لیے مکمل تصدیق کے بعد گھر کا دروازہ کھولنا چاہیے؟

- (a) دوست  
(b) ہمسایہ  
(c) واقف  
(d) اجنبی

سوال نمبر 24۔ عبارت کے مطابق ہم ہیں:

- (a) امیر قوم  
(b) شریف قوم  
(c) غریب قوم  
(d) بہادر قوم

سوال نمبر 25۔ انسان دشمن عناصر لوگوں کے مجمع میں جاتے ہیں تاکہ انھیں:

- (a) نقصان پہنچائیں  
(b) نصیحت کریں  
(c) اپنا تعارف کرائیں  
(d) راز بتائیں